



అంతో
వ్యూహం!

హాల్లెలైపజై సూర్యులొవు

రామనాథం ఢిల్లీ విమానాశ్రయంలో
దిగి, క్విన్స్ హాటల్ కి దెలిపోను
చేశాడు, తనకోగది ఏర్పాటుచెయ్యమని.
క్విన్స్ హాటల్ చాలా పెద్దతరగతి
హోటలు. అతివిశాలమైన ఆవరణ,
ఆవరణలో ఫూలతోట, చుట్టూ ప్రహరీ
గోడ, ఇనపగజాల తలుపులు. సింహ
ద్వారంవద్ద గూర్జావాడు. దూరంనుంచి
చూస్తే అంగ్లేయ వాస్తుశిల్పవర్ణతిలో
కట్టిన యీ భవనం రాజులూ రాణీలూ
నివసించే పాతరకపు భవనంలా కని

పిస్తుంది. దానికొక విడమైన గంభీరా
కారం వుంది.
దీనిపేరు భారతదేశంలోనే కాక
విదేశాల్లో కూడా వ్యాపించింది. విలా
సార్థం భారతదేశ యాత్రకు వచ్చే
విదేశ ధనికులు, స్వదేశ ధనికులు,
రాజ ప్రముఖులు, రాయబారులు, పెద్ద
పెద్ద వ్యాపారులు వగైరా శ్రీమంతులు
అక్కడ దిగారు.
మేనేజరు భారతీయుడే కాని అంగ్ల
నా గ రి క త బాగా వొంటవట్టినవాడు.

కొంచెం స్థూలకాయడు. పొట్టిగా గుమ్మడికాయలా వుంటాడు. బట్టతల, నల్లటి ముఖంలోంచి తెల్లటి పలువరుస తొంగిచూస్తూ వుంటుంది. ఆ కళ్ళలో నిశితమైన దృష్టి, నిర్వహణసామర్థ్యం, జీవితానుభవం వుట్టిపడుతూ వుంటాయి.

రామనాథానికి మంచి గదొకటి ఏర్పాటుచేశాడు మేనేజరు. తనకొచ్చిన వివరాల ప్రకారం రామనాథం ఒక పెద్ద వ్యాపారస్తుడు. వ్యాపారంమీద విదేశాలు తిరిగినవాడు. ప్రభుత్వ వర్గాల్లో బాగా పలుకుబడి వున్నవాడు. ఆయన ఢిల్లీ వస్తున్నాడంటే ఎవరైనా మంత్రులనో, పెద్ద వుద్యోగులనో కలుసుకోడానికే అయివుండవచ్చును. ఆయన కేలోపం జరగకూడదని బంట్లోతులకూ గుమాస్తాలకూ చెప్పివుంచాడు. అతని రాక కోసం ఎదురుచూస్తున్నాడు. తను స్వయంగా స్వాగతమివ్వడమే బాగుంటుంది. మధ్యాహ్నం ఒంటి గండ్రైంది. మేనేజరుకి ఆకలివేస్తూంది. మరో పావు గంట చూసి భోజనానికి పోవచ్చుననుకొన్నాడు మేనేజరు.

అంతట్లో గుమ్మంలో కారు నిలబడింది. రామనాథం కారు దిగి చకచక మెట్లెక్కి హాబులోకి వచ్చాడు. కొంచెం పొడుగ్గా, తెల్లగా అందంగా వుంటాడు. చాల విలువైన ఫ్రెంచి ఉన్ని సూటు, స్విస్ దై, కళ్ళుకోడు, నోట్లో వైపు, చేతిలో తోలుసంచీ, కెమెరా. హోటలు

బంట్లోతులు వచ్చి సలాంచేసి వెట్టి బెడ్డింగూ లోపలికి తీసుకువెళ్ళారు. మేనేజరు వివరాలపూర్వకంగా వంగి కరచాలనం చేశాడు. పరిచయాలు చేస్తున్నారు.

మేనేజరు, "మీరీహోటల్ కి రావడం నాకు సంతోషంగా వుంది" అన్నాడు రామనాథం ఇంగ్లీషులో. అలా ఆనడం సంప్రదాయం కాబోలు మరి.

"మీ కన్నివిధాలా సదుపాయంగా వుండేటట్లు చూస్తాను" అన్నాడు మేనేజరు. ఈ ఆనవాయితీలయిన తరవాత వాళ్ళిద్దరూ రామనాథంకోసం ఏర్పాటు చేసిన గదిలోకి వెళ్ళారు గదిలో రేడియో, డ్రెస్సింగ్ టేబులు, సోఫాలు వగైరా సామగ్రివుంది.

"మీకేమైనా అవసరం వుంటే ఆఫీసులో ఉంటాను, టెలిఫోను చెయ్యండి" అన్నాడు మేనేజరు.

"అలాగే."

"మీరు ప్రయాణపు బడలికతో వున్నట్టున్నారు. స్నానం, భోజనం చేసి విశ్రాంతి తీసుకోండి. మళ్ళీ సాయంత్రం కలుద్దాం."

"చూడండి, పోస్టాఫీసునుంచి ఒక వంద టెలిగ్రాం ఫారాలు తెప్పించండి, చాలా పని వుంది" అన్నాడు రామనాథం. అలాగేనని చెప్పి మేనేజరు వెళ్ళిపోయాడు.

సాయంత్రం రామనాథం ఊళ్ళోకెళ్ళి

యెంటూ తిరిగి హోటలు చేరుకునే సరికి చీకటి పడింది. హోటలు విద్యుద్దీపాలతో పట్టపగలులా వుంది. జట్టు జట్టుగా శ్రీ పురుషులు కార్లలోంచి దిగి విలాసంగా నడుస్తూ మాట్లాడుకుంటూ, గట్టిగా నవ్వుకుంటూ లోపలికి వెళ్తున్నారు. హోటలు హాలుల్లోంచి సంగీతం, వీధివరండామీద శ్రీల కిలకిలవ్వలూ ఆవరణ అంతా వ్యాపించాయి. విద్యుద్దీపాల కాంతిలో శ్రీల దుస్తులు, ఆభరణాలు తళ తళ మెరుస్తున్నాయి.

రామనాథం వరండాకు దిగువ ఆవరణలో వేసివున్న ఒక కుర్చీలో కూర్చుని తీరికగా ప్రైవు కాలుస్తున్నాడు. హోటల్ లోపలికి వెళ్ళేవారిని అక్కడ తట్టాడుతున్నవారిని చూస్తున్నాడు. హాలులోని నిలువుటెడాలలో వారి ప్రతిబింబాలు కనిపిస్తున్నాయి. వారంతా గొప్ప కుటుంబాలకు చెందినవారు. భూస్వాములు, వర్తకులు, అధికారులు, ధనికులు. వారి నడకల్లోనూ కదలికల్లోనూ తాము భాగ్యవంతులమనే, అదృష్టవంతులమనే భావం కనిపిస్తుంది. శ్రీలలో అందంగా వున్నవాళ్ళూ వికారంగా వున్నవాళ్ళూ, కూడా వున్నారు. కాని వారంతా చక్కగా ముస్తాబయ్యారు. వారి చూపుల్లో, మాటల్లో పురుషులను ఆకర్షించాలనే లక్ష్యం కనిపిస్తుంది. శ్రీలుకూడా లోపలికి వెళ్ళి తాగుతున్నారు. టాల్ రూమ్లో జంటలుగా

నాట్యం చేస్తున్నారు. హుషారుతో, ఉద్రేకంతో ట్రుక్లతున్నారు. అలసి పోయినవారు సోఫాల్లో చతికిలబడి, కొంచెం షాంపైన్, లేకపోతే జిమ్లెట్ పుచ్చుకుంటున్నారు. వైలెన్ మీద బిత్ వెన్ సంగీతం హాయిగా వుంది. దాని ప్రక్క ఫియానో వాయిద్యం కూడా బాగుంది. అంతా తుపానులా, సముద్రపు హోరులా వుంది.

రామనాథానికి జీవితం ఎంతో ఆనందమయంగా తియ్యగా కనిపించింది. ఈ సుఖాలను అందుకోడానికి మనిషి ఎంతో అదృష్టవంతుడై వుట్టాలి. లేదా సమాజాన్ని జీవితాన్ని తన విడి కిట్లో పెట్టుకుని, అనేకమందినీ, అవకోధాలనూ జయించుకుని వచ్చి అదృష్టాన్ని సృష్టించుకోవాలి. లేకపోతే జీవితసార్థక్యం ఏమిటి? రామనాథం ఆలోచిస్తున్నాడు. వెనకనుంచి మిసెస్ స్మిత్ వచ్చింది. ఆమె ఆంగ్లో ఇండియన్ శ్రీ. వయసు మళ్ళినప్పటికీ యవ్వనిలా వుండడానికి శాయశక్తులా ప్రయత్నిస్తున్నట్లు కనిపిస్తుంది. "నీ కోసం లోపల అంతా వెదికాను. నాట్యానికి రావా?" అంటూ ప్రక్కనున్న కుర్చీలో కూచుంది. ఆమె నోరు బ్రాండ్ వాసన కొడుతూంది. అప్పుడప్పుడు వెదిమలు చప్పురిస్తూంది. బ్రాండ్వల్ల మండుతున్నాయి కాబోలు.

అంతలో మేనేజరు గబగబా వచ్చి

“మంచిప్రోగ్రాం ఏర్పాటుచేశాము చాలా కాలమైంది. ఇండియన్ డాన్స్; చూడలేదని చాలామంది అన్నారు. అంచేత ప్రత్యేకంగా కలకత్తానుండి ఒక పార్టీని తెప్పించాము. లోపలికి దయచెయ్యండి” అన్నాడు.

“ఇండియన్స్ కి డాన్సేమిటి, నా మోహం. నృత్యకళ అంటే ప్రాంసులోనే చూడాలి. నేను పేరిస్ లో వున్నప్పుడు...” అని ఏదో చెప్పబోయాడు రామనాథం. కాని దొరసాని అడ్డుతగిలింది.

“అదేమిటి మోహన్ అలా అంటావు. భారతీయనాట్యం చాల గొప్పది. నాకెంతో యిష్టం. మీ భరతనాట్యంలో గొప్ప కళ వుంది.”

రామనాథం చిరునవ్వు నవ్వి “నిజమే కాని, యీ మామూలు డాన్సర్లందరూ శాస్త్రయుక్తంగా నాట్యం చెయ్యలేరు. వీరు చవకబారు నృత్యాలతో భారతీయ సంస్కృతికి, కళలకూ అపచారం చేస్తున్నారు. భారతీయ నాగరికతనూ, సంస్కృతినీ పాడుచేస్తున్నారు” అని రామనాథం ఒక గ్లాసు స్కాచివిస్కీ పుచ్చుకున్నాడు.

“నిజమే మోహన్, ఏ దేశంలోనైనా అంతే. కాబట్టి ప్రభుత్వం చవకబారు కళాకారుల్ని నిషేధించాలంటూ వుంటాను” అంది మిసెస్ స్మిత్. కళాకారుల్ని నిషేధించడమేమిటో మేనే

జరుగి బోధపడలేదు. అసలీ దొరసాని ఎవరో, రామనాథాన్ని మోహన్ అని ఎందుకు పిలుస్తూంటో అర్థంకాలేదు. అతనికంతా అగమ్యగోచరంగా వుంది “క్షమించండి. వీరెవరో పరిచయం చేయలేదు” అన్నాడు రామనాథంతో.

“ఓ, సారీ, ఈమె మిసెస్ స్మిత్ నా స్నేహితురాలు, మోహన్ అన్నది మాతండ్రిగారు నాకు పెట్టిన ముద్దుపేరు,” అన్నాడు రామనాథం. ‘ఏదీసి నట్టంది’ అనుకున్నాడు మేనేజరు. ఇంతద్లో యింకో యువకుడు తూలు కుంటూవచ్చి వారి ప్రక్క నున్న కుర్చీలో కూచున్నాడు. అతని కళ్ళు ఎర్రగా చింతనిప్పుల్లా వున్నాయి. ద్రాక్షసారా అతని కంటు కాలరుమీద మరక కట్టింది అతనే రామనాథాన్ని పలకరించాడు.

“హాల్లో మిస్టర్ రావ్ ఎప్పుడు కలకత్తానుండి రావడం?”

“లేదు, లేదు. నేనిప్పుడు బొంబాయిలో వుంటున్నాను. మిస్టర్ మేనేజర్, ఈయన నా మిత్రుడు డేవిడ్; నా మిత్రులు కాలేజీ క్లాసు షేట్లు నన్ను రావ్ అని పిలుస్తూంటారు” అన్నాడు. ఒక మనిషికి యిన్ని పేర్లుండడం మేమిటని ఆలోచిస్తున్నాడు మేనేజరు. వాళ్ళందరితో కరదాంనం చేసి వెళ్ళిపోయాడు. వారంతాకూడా లేచి లోపలికి వెళ్ళారు. మర్నాడు డేవిడ్ హోటలు మేనేజరు

దగ్గరకొచ్చి రామనాథం యింకా ఊళ్ళో ఎన్నాళ్ళుంటాడని అడిగాడు. మేనేజరు ఎందుకన్నాడు. రామనాథం తనదగ్గర అయిదు వందలు అప్పు తీసుకున్నాడని చెప్పేడు.

“అయన అప్పుచెయ్యవలసిన కర్మ మేమిటి?”

“ఇవాళే నాకు తెలిసింది. రామనాథం వ్యాపారం దివాలా అయిందిట. ఇప్పుడు ప్రగల్భాలు చెప్పకు తిరుగు తున్నాడట. ఈ ఊళ్ళో తెలిసినవాళ్ళ దగ్గర అప్పుడే అప్పులు చేశాడట. అతను తీర్చగలడకే నమ్మకంలేదు,” అన్నాడు డేవిడ్. మేనేజరుకి యిదంతా అగమ్యగోచరంగా వుంది. డేవిడ్ వెళ్ళి పోయాడు. రామనాథం ఎటువంటివాడై వుంటాడా అని ఆలోచిస్తూ కూర్చున్నాడు మేనేజరు.

ఆ సాయంకాలం రామనాథం మేనేజరు దగ్గరకొచ్చి “మిస్టర్ మేనేజరు నేనింకా ఈ ఊళ్ళో వారం పదిరోజులుంటాలి. ఇటూ అటూ వెళ్ళడానికి తక్షణం ఓక కాదు కావాలి. ఎవరైనా కార్లకంపెనీ వాళ్ళకి కబురుపెడతారా” అని అడిగాడు. ఇతనుండే వారం పదిరోజులకూ కారుకొనడం మెండుకో మేనేజరుకు ఆర్థంకాలేదు. ఎంత లక్షాధి కారైనా టాక్సీలో పోతాడుగాని, వారం రోజులకోసం పది పదిహేను వేలుపెట్టి

కారుకొనడు. సరే యిదేదో చూద్దామని ‘సరే’ నన్నాడు.

కార్లకంపెనీకి కబురువెళ్ళగా, వాళ్లు రావడం, రామనాథం వాళ్ళదగ్గర కారొకటి తీసుకుని పదిహేనువేలకు చెక్కు వ్రాసి యివ్వడం జరిగింది.

మర్నాడు పగలెల్లా రామనాథం హోటలుకురాలేదు సాయంత్రంవచ్చాడు గాని పేకాడదానికిగాని, వినోదకార్యక్రమానికిగాని రాలేదు. సరాసరి తన గదిలోకి వెళ్ళిపోయాడు.

రాత్రి తొమ్మిదిగంటలకి ఎవరో యిద్దరు మనుషులు రామనాథం గదిలోంచి రావడం చూశాడు మేనేజరు. వాళ్ళని కలుసుకుని, తనగదిలోకి తీసుకు వెళ్ళి, పానీయాలు యిప్పించి, ఏం పని మీద వచ్చారని అడిగాడు. వాళ్ళు రామనాథం దగ్గర 12 వేలకు కారు కొనుక్కున్నామని చెప్పి రసీదు చూపించారు. కారు తీసుకుపోతామని చెప్పేరు. తరవాత కారు తీసుకుపోయారు కూడాను.

మేనేజరు కిదంతా ఏమిటో అంతు చిక్కడంలేదు. రామనాథం నిన్ననే కారుకొని యివాళ మూడువేలు నష్టాని కమ్మేశాడు. డేవిడ్ చెప్పింది నిజమై వుండవచ్చును. అసలు మొదటిసంపీ యీ మ’షి వ్యవహారం విచిత్రంగానే వుంది ఈ రోజుల్లో ఎవడు పెద్దమనిషి, ఎవడు మోసగాడో తెలుసుకోవడం చాల కష్టం. హోటల్ మేనేజరయిన తరవాత

యిటువంటి చిక్కుననుసరించి ఎదుర్కోవలసి వస్తుంది మరి. రకరకాల మనుషులు వచ్చి దిగుతారుగదా. సరే రేపు చూసుకోవచ్చు ననుకున్నాడు మేనేజరు.

మర్నాడు ఉదయం రామనాథం మేనేజరుదగ్గరికొచ్చి హోటలు బిల్లు చెల్లించి, పదిగంటలకి విమానంలో బొంబాయి వెళ్ళిపోతున్నానని చెప్పేడు. ప్రయాణానికి సన్నాహం చేయడం మొదలెట్టేడు.

మేనేజరుకి తన అనుమానం రూఢి అయింది. లేకపోతే హటాత్తుగా యీ ప్రయాణ మేమిటి? తను చేసిన పని నలుగురికీ తెలిసి పట్టుబడేలోగా ఊళ్లోంచి దాటేస్తున్నాడు.

మేనేజరు వెంటనే మోటారుకారు కంపెనీకి తెలిపినువేసి రామనాథం యిచ్చిన చెక్కు మారీందా లేదా అని అడిగాడు. జరిగిన సంగతంతా చెప్పి, అతను పదిగంటలకి వెళ్ళిపోతున్నాడని చెప్పేడు.

కార్ల కంపెనీవాళ్ళు వెంటనే పోలీసు స్టేషన్ కు వెళ్ళి జరిగిన కథంతా చెప్పేరు. రామనాథం యిచ్చిన చెక్కును గురించి బ్యాంకులో దర్యాప్తు చేశారు. రామనాథానికి బ్యాంకులో ఎకౌంటు వుందో లేదో తెలుసుకోడానికి బొంబాయికి రాశామని, దాని బ్రాంచి డిప్టీలో

లేదనీ, డెలిగ్రాం యిచ్చినా జవాబు రావడానికి ఒకరోజు పట్టవచ్చునని బ్యాంకువాళ్ళు చెప్పేరు.

అయితే చూస్తూ చూస్తూ మనిషిని విడిచిపెడితే ఎలాగ? అసలు వ్యవహార మంతా చూస్తూవుంటే వీడు మోసగాడి లాగే కనిపిస్తున్నాడాయెను. కార్లకంపెనీ వాడు రామనాథాన్ని ఆరెస్టుచెయ్యాలని పట్టుబట్టేడు.

మొత్తంమీద రామనాథాన్ని పోలీసు స్టేషన్ కు తీసుకువెళ్ళడం, ప్రశ్నించడం జరిగింది. ఆ రోజంతా అతన్ని పోలీసు స్టేషన్ లోనే వుంచారు.

మర్నాడు బ్యాంకునుండి వర్తమానం వచ్చింది. రామనాథానికి బొంబాయిలో ఒక బ్యాంకులో 50 వేలరూపాయలున్నాయట. చెక్కు సరియైనదేననీ, దానిని మోటారుకార్లకంపెనీ ఎకౌంటుకు జమ కడుతున్నామనీ బ్యాంకువాళ్ళు చెప్పేరు.

రామనాథం దర్జాగా మళ్ళీ హోటల్ కి వచ్చి మకాం పెట్టేడు. మేనేజరు జరిగిన దానికి మనసులో పశ్చాత్తాపపడ్డాడు.

అయితే రామనాథం యిక్కడితో పూరుకుంటే రామనాథం మెలా అవుతాడు. అతను వెంటనే వీడ్దర్ని పిలిచి, తన పరువునష్టానికి, ప్రయాణం ఆగిపోయినందుకు వ్యాపారం నష్టమయిందనీ మోటారు కంపెనీమీద 50 వేలకు దావా వేసి గెలుచుకున్నాడు.